

राज्यातील खाजगी अंशतः व पुर्णतः अनुदानित, स्थानिक स्वराज्य संस्थेतील व अध्यापक विद्यालयातील शिक्षक व शिक्षकेत्तर कर्मचाऱ्यांचे थकीत वेतन ऑफलाईन पध्दतीने अदा करणेबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक : वेतन १२१८/प्र.क्र.२८/१८/टीएनटी-३
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२
दिनांक : २७ फेब्रुवारी, २०१८

प्रस्तावना :-

शालार्थ प्रणालीच्या डाटा बेस सॉफ्टवेअरमध्ये दिनांक १२.०१.२०१८ पासून तांत्रिक दोष निर्माण झाला असल्याने सदर शिक्षक / शिक्षकेत्तर कर्मचाऱ्यांचे माहे जानेवारी, २०१८ चे वेतन ऑफलाईन पध्दतीने अदा करण्यास दिनांक २.२.२०१८ व फेब्रुवारी २०१८ ते एप्रिल २०१८ चे वेतन अदा करण्यास दिनांक २३.२.२०१८ च्या शासन निर्णयान्वये मान्यता देण्यात आली आहे. तथापि १) २०% अनुदानावर आलेल्या शाळांमधील कर्मचाऱ्यांना शालार्थ आयडी अशीरा प्राप्त होणे, २) सैनिकी शाळांना पुरेसे अनुदान प्राप्त न होणे, ३) काही शाळांद्वारे स्वाक्षरी अधिकार बदलल्यामुळे देयके वेळेत सादर न होणे, ४) काही शाळांनी विहीत मुदतीत देयके सादर केलेली नसणे इ. कारणांमुळे शिक्षक / शिक्षकेत्तर कर्मचाऱ्यांचे वेतन थकीत झाले असून शालार्थ प्रणालीत दोष निर्माण झाल्यामुळे ते सध्या अदा होत नाही. त्यामुळे शालार्थ क्रमांक असलेल्या व यापूर्वी शालार्थ प्रणालीतून वेतन निघत असलेल्या कर्मचाऱ्यांना नियमित / थकीत वेतन तसेच मा. न्यायालय व मा. लोक आयुक्त यांच्या आदेशानुसार थकीत वेतन अदा करण्यास मान्यता दिलेल्या देयकांना ऑफलाईन पध्दतीने अदा करण्याची बाब शासनाच्या विचाराधीन होती.

शासन निर्णय :-

राज्यातील खाजगी अंशतः व पुर्णतः अनुदानित, स्थानिक स्वराज्य संस्थेतील व अध्यापक विद्यालयातील शिक्षक / शिक्षकेत्तर कर्मचाऱ्यांपैकी ज्यांचे वेतन काही कारणास्तव थकीत झालेले आहे, त्यांचे थकीत वेतन आणि ज्यांचे शालार्थ क्रमांक असून यापूर्वी शालार्थ प्रणालीमार्फत वेतन अदा झाले आहे अशा शिक्षक / शिक्षकेत्तर कर्मचाऱ्यांचे नियमित वेतन ऑफलाईन पध्दतीने अदा करण्यास मान्यता देण्यात येत आहे.

२. मा. लोक आयुक्त प्रकरणे व न्यायालयीन प्रकरणे, तसेच शिक्षक / शिक्षकेत्तर कर्मचाऱ्यांच्या थकीत वेतनाबाबत मान्यतेचे प्रशासकीय आदेश शिक्षण संचालक (प्राथमिक / माध्यमिक व उच्च माध्यमिक), आयुक्त (शिक्षण) अथवा शालेय शिक्षण विभाग, मंत्रालय यांच्याकडून मार्च २०१७ ते एप्रिल २०१८ या कालावधीत निर्गमित झालेले असावेत.

३. सदरचा शासन निर्णय वित्त विभागाच्या अनौपचारिक संदर्भ क्र. २३६/व्यय-५, दिनांक २३.२.२०१८ च्या मान्यतेने निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०२२७१०५९४५३३२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चारुशीला चौधरी)

उप सचिव, महाराष्ट्र शासन

प्रत :

- १) राज्यपाल यांचे प्रधान सचिव, राजभवन, मलबार हिल मुंबई
- २) मा. मंत्री (शालेय शिक्षण), मंत्रालय, मुंबई
- ३) मा. विरोधी पक्षनेता (विधानसभा/विधानपरिषद), विधानमंडळ सचिवालय, मुंबई
- ४) मा. विधानसभा सदस्य / विधानपरिषद सदस्य, विधानमंडळ सचिवालय, मुंबई
- ५) महालेखापाल, (लेखा परीक्षा) महाराष्ट्र १/२, मुंबई, नागपूर
- ६) महालेखापाल, (लेखा अनुज्ञेयता) महाराष्ट्र १/२, मुंबई, नागपूर
- ७) निवासी लेखा परीक्षा अधिकारी
- ८) आयुक्त (शिक्षण), महाराष्ट्र राज्य, पुणे
- ९) शिक्षण संचालक (प्राथमिक) , महाराष्ट्र राज्य, पुणे
- १०) शिक्षण संचालक (माध्यमिक व उच्च माध्यमिक), महाराष्ट्र राज्य, पुणे
- ११) संचालक, विद्यापरिषद, पुणे
- १२) सर्व विभागीय शिक्षण उपसंचालक
- १३) सर्व शिक्षणाधिकारी / शिक्षण निरीक्षक (माध्यमिक / प्राथमिक)
- १४) सर्व जिल्हा कोषागार अधिकारी,
- १५) सर्व अधीक्षक, वेतन व भविष्य निर्वाह निधी पथक (प्राथमिक/माध्यमिक)
- १६) वित्त विभाग / (व्यय-५), मंत्रालय, मुंबई
- १७) शालेय शिक्षण व क्रीडा विभाग, अर्थसंकल्प कार्यासन / संगणक शाखा, मंत्रालय, मुंबई
- १८) निवड नस्ती-टिएनटी-३.